



২০১৭ বৰ্ষৰ ৰাষ্ট্ৰীয় আইন দিৱসৰ সন্মৰণি অনুষ্ঠানত প্ৰধানমন্ত্ৰীয়ে দিয়া ভাষণৰ সাৰাংশ

Posted On: 19 NOV 2017 6:48PM by PIB Guwahati

দেশৰ মূখ্য ন্যায়াধীশ শ্ৰী দীপক মিশ্ৰ, মন্ত্ৰীসভাৰ মোৰ সহযোগী বিধি আৰু ন্যায়মন্ত্ৰী শ্ৰী ৰবিশংকৰ প্ৰসাদ, আইন পৰিষদৰ অধ্যক্ষ ন্যায়াধীশ ড॰ বি এচ চৌহান, নীতি আয়োগৰ উপাধ্যক্ষ ড॰ ৰাজীৱ কুমাৰ, বিধি আৰু ন্যায় দপ্তৰৰ ৰাজ্য মন্ত্ৰী শ্ৰী পি পি চৌধুৰী, সভাত উপস্থিত ৰাইজ তথা ভাট্-ভগ্নীসকল,

ভাৰতীয় গণতন্ত্ৰৰ বাবে আজিৰ দিনটো পবিত্ৰ তথা গুৰুত্বপূৰ্ণ। আমাৰ সংবিধান আমাৰ গণতন্ত্ৰৰ আত্মস্বৰূপ। ৬৮ বছৰ পূৰ্বে এক ঐতিহাসিক ক্ষণত এই আত্মাক গৃহীত কৰা হৈছিল। এখন ৰাষ্ট্ৰৰ হিচাপে সেই দিনটোতে আমি নিৰ্ণয় কৰিছিলো যে আমি কেনেধৰণৰ নিয়মৰ মাজেৰে কোন দিশে ধাৰমান হ'ম। সেই নিয়ম, সেই সংবিধান আমাৰ বাবে পূজ্য তথা অতি পবিত্ৰ।

আজিৰ দিনটোত সংবিধান প্ৰণেতাৰ স্মৰণ কৰা উচিত। স্বাধীনতাৰ পিছত কোটি কোটি জনতাই নতুন আশাৰে আগুৱাই যোৱাৰ সপোন দেখিছিল। যিসময়ত বিপৰীত পক্ষ শক্তিশালী আছিল, সেই সময়ত সংবিধান প্ৰস্তুত কৰি সৰ্বজনৰ দ্বাৰা গৃহীত কৰোৱা সহজ কাম নাছিল। যি দেশত ভজনৰো অধিক ধৰ্ম, শতাধিক ভাষা, ১৭০০ তকৈও অধিক উপভাষা আছে, চহৰ-গাওঁ আনকি জংঘলতো মানুহ থাকে, সেই সকলোকে একেলগ কৰি, সকলোৰে আত্মিক সন্মান জনাই এক ঐতিহাসিক দস্তাবেজ প্ৰস্তুত কৰা সহজ একেবাৰেই নাছিল।

ইয়াত উপস্থিত সকলো লোকেই এটা কথাৰ সাক্ষী যে সংবিধানখনে বহুবাৰ সময়ৰ পৰীক্ষাত অৱতীৰ্ণ হ'বলগা হৈছে আৰু প্ৰতিবাৰেই সফলতাৰে উত্তীৰ্ণ হৈছে।

এনে কোনো বিষয় নাই যাৰ ব্যাখ্যা আমাৰ ভাৰতীয় সংবিধানত নাই। সংবিধানৰ সেই শক্তিৰ কথা বুজিয়েই সংবিধান সভাৰ শেষৰজন অধ্যক্ষ শ্ৰী সচ্চিদানন্দ সিনহাই কৈছিল - “মানুহৰ দ্বাৰা ৰচিত যদি কিবা অমৰ ৰচনা আছে, তেন্তে সি হ'ল ভাৰতীয় সংবিধান।”

আমাৰ সংবিধান যিমান জীৱিত সিমানেই সংবেদনশীল। যিমান জৰাবাদী হ'বলগা হয়, সিমানেই সক্ষম। বাবাচাহেৰ ভীমৰাও আশ্বেদকাৰে নিজেই কৈ গৈছে - “এইখন কাৰ্য্যকৰী, সুচল তথা শান্তি অথবা যুদ্ধ যিকোনো সময়তে সকলোকে একগোট কৰি ৰাখিব পৰাকৈ শক্তিশালী।” বাবাচাহেৰে এইটোও কৈছে যে - “সংবিধানক আগত ৰাখি যদি কিবা ভুলো হয়, তেন্তে সেই ভুল সংবিধানৰ নহয়, তাক পালন কৰা সংস্থাৰহে হ'ব।”

ভাট্-ভগ্নীসকল, এই ৬৮ বছৰে এজন অভিভাৱকৰদৰে সংবিধানে আমাক সঠিক ৰাস্তাৰে আগবঢ়াইলৈ শিকাইছে। এজন অভিভাৱকৰদৰে সংবিধানে আমাৰ দেশৰ গণতন্ত্ৰক পথভ্ৰষ্ট হোৱাৰ পৰা ৰক্ষা কৰি আহিছে। এই অভিভাৱকৰ পৰিয়ালৰ সদস্য হিচাপে আজি আমি সকলো এই সভাঘৰত উপস্থিত আছো। চৰকাৰ, ন্যায়পালিকা, প্ৰশাসন- সকলো এই পৰিয়ালৰ সদস্য।

বন্ধুসকল, আজি সংবিধান দিৱসে আমাৰ আগত এক মহত্বপূৰ্ণ প্ৰশ্ন উত্থাপিত কৰিছে। আমি এটা পৰিয়ালৰ সদস্য হিচাপে আমাৰ অভিভাৱকে বিচৰা ধৰণে নিজৰ মৰ্য্যদাক পালন কৰিছোনে? এটা পৰিয়ালৰ সদস্য হিচাপে আমি পৰস্পৰক সহায় কৰিছোনে?

ভাট্-ভগ্নীসকল, এই প্ৰশ্ন কেৱল ন্যায় ব্যৱস্থা বা চৰকাৰৰ লগত জড়িতসকলৰ বাবেই নহয়, সকলো সংস্থাৰ সন্মুখতে আহি পৰিছে যাৰ ওপৰত দেশৰ কোটি কোটি জনতাৰ আশা নিৰ্ভৰ কৰে। এই সংস্থাসমূহৰ এটা এটা পদক্ষেপে মানুহৰ জীৱনক প্ৰভাৱিত কৰিব পাৰে। প্ৰশ্ন উত্থাপিত হৈছে যে এই সংস্থাসমূহে দেশৰ প্ৰয়োজন অনুসৰি দেশৰ সমস্যা, প্ৰত্যাহ্বানসমূহ অনুধাৱন কৰি, জনতাৰ আশা-আকাংক্ষাক বুজিবলৈ চেষ্টা কৰি প্ৰচেষ্টা হাতত লৈছেনে? প্ৰশাসনিক প্ৰতিষ্ঠানসমূহে পৰস্পৰে পৰস্পৰৰ প্ৰতি সহায় সহযোগ আগবঢ়াইছেনে?

ভাট্-ভগ্নীসকল, ৭৫ বছৰৰ পূৰ্বে ১৯৪২ চনত গান্ধীজীয়ে যেতিয়া ভাৰত ত্যাগ আন্দোলনৰ আহ্বান জনাইছিল, তেতিয়া দেশত এক নতুন শক্তিৰ উদ্ভৱ হৈছিল। সকলো গাওঁ, চহৰ গলি এক নিৰ্দ্দিষ্ট পথেৰে আগবাঢ়িছিল যাৰ ফলত পাঁচবছৰৰ ভিতৰত আমি স্বাধীনতা লাভ কৰিলো।

আজিৰপৰা পাঁচবছৰৰ পিছত আমাৰ স্বাধীনতা লাভৰ ৭৫ বছৰ পূৰ্ণ হ'ব। এই পাঁচবছৰত আমি একেলগ হৈ আমাৰ শক্তিসমূহৰ সঠিক ব্যৱহাৰৰদ্বাৰা আমাৰ মুক্তিযুঁজাৰুসকলৰ সপোনৰ নতুন ভাৰত গঢ়ি তুলিব লাগিব।

বন্ধুসকল, এই কথা আজি এই কাৰণেই গুৰুত্বপূৰ্ণ কিয়নো জনভাৱনাৰ এনে পৰৱৰ্তী আমাৰ দেশত কেইবা দশকৰ পিছত উদ্ভূত হৈছে। ভাৰত আজি বিশ্বৰ ভিতৰতে সকলোতকৈ বেছি নৱযুৱক থকা দেশ। এই যুৱশক্তিক পথ দেখুৱাবৰ বাবে সকলো সংবিধানিক সংস্থা লগ হৈ কাম কৰাৰ প্ৰয়োজন আছে।

বিংশ শতিকাত আমি এবাৰ এই সুবিধা হেৰুৱাইছো। এতিয়া একবিংশ শতিকাৰ ভাৰতক নতুন শীৰ্ষলৈ লৈ যাবৰ বাবে, নতুন ভাৰত গঢ়িবৰ বাবে আমি সকলোৰে সংকল্প ল'ব লাগিব। এই সংকল্পৰে সকলোৰে একেলগে আগুৱাই যাব লাগিব।

ভাট্-ভগ্নীসকল, সমগ্ৰ প্ৰত্যাহ্বানক নেওচি কিদৰে আগুৱাই যাব পাৰি সেই কথা ড॰ ৰাজেন্দ্ৰ প্ৰসাদে সংবিধান সভাৰ এক আলোচনাত বুজাই দিছিল। তেওঁ কৈছিল -

“আমি সকলোকে এই বিশ্বাস দিব খুজিছো যে দেশৰ পৰা দৰিদ্ৰতা, লেতেৰা, ভোক আৰু ৰোগ, ভেদভাৱ, শোষণ নোহোৱা কৰি সকলোৰে শান্তিৰে জীয়াই থাকিব পৰা পৰিৱেশ গঢ়ি তুলিবলৈ সদায়ে প্ৰয়ত্ন কৰিম। আমি এক বিশাল অভিযান আৰম্ভ কৰিছো। আশা কৰিছো সকলোৰে পৰা আমি সহযোগ লাভ কৰিম।”

ভাট্-ভগ্নীসকল, সংবিধান নিৰ্মাতাসকলৰ এনে বিচাৰৰ ভিত্তিতেই আমাৰ সংবিধানখনক এক সামাজিক দস্তাবেজ হিচাপেও গ্ৰহণ কৰা হয়। ই কেৱল আইনী গ্ৰন্থ নহয়, এক সামাজিক দৰ্শন। ১৯৪৭ চনৰ ১৪ আগষ্টত ৰাজেন্দ্ৰ বাবুৱে কৈ যোৱা এই কথা আজিও সমানে গুৰুত্বপূৰ্ণ। দেশৰ সাধাৰণ নাগৰিকৰ জীৱনধাৰণৰ মান উন্নত কৰা আমাৰ সকলোৰে লক্ষ্য।

সেই বৈঠকতে ড॰ সৰ্বপল্লী ৰাধাকৃষ্ণণে এটা গুৰুত্বপূৰ্ণ কথা কৈছিল। তেওঁ কৈছিল - “আমি যদি উচ্চ পদত অধিষ্ঠিত লোকসকলৰ মাজত দুৰ্নীতি নিৰ্মূল কৰিব নোৱাৰো, স্বজন-তোষণ, পদবীৰ প্ৰতি লালসা, ক'লাবজাৰ নিৰ্মূল কৰিব নোৱাৰো, তেন্তে আমি প্ৰশাসনক দক্ষ কৰি তুলিব নোৱাৰিম।”

বন্ধুসকল, স্বাধীনতাৰ কিছুক্ষণ আগতে সকলোৰে মনত এক দায়িত্বশীলতা আছিল, আন্তৰিকতা আছিল। সেয়ে সকলোৰে একেলগ হৈ কাম কৰিব লাগিব। পৰিৱৰ্তিত পৰিস্থিতিত কিদৰে কাম কৰিব লাগে চিন্তা কৰিব লাগিব। আমি কাকো শুদ্ধ বা ভুল প্ৰতিপন্ন কৰিব নালোওঁ। নিজৰ দূৰলতা তথা যোগ্যতা বুজিব লাগিব।

ভাট্-ভগ্নীসকল, এয়া ভাৰতৰ সোণালী সময়। ভাৰতত আশ্চৰ্যস্বৰ এনে এটা পৰিৱেশ আনিব লাগিব যে আমি আগবাঢ়ি যাব পাৰো। আমাৰ সামৰ্থ্য আৰু শক্তিৰ অভাৱ নাই। সময়ৰ কথাত ধ্যান ৰাখিব লাগিব।

আমি যদি ভাবি থাকো যে আমাৰ আহিবলগা প্ৰজন্মই সকলো কাম কৰিব, তেন্তে ইতিহাসে আমাক কেতিয়াও ক্ষমা নকৰিব। আমি যি কৰিবলগা আছে এতিয়াই কৰিব লাগিব।

বন্ধুসকল, আমি নাথাকিলেও আমাৰ দেশ থাকিব। এখন সুৰক্ষিত, স্বাৱলম্বী আৰু স্বাভিমাতী ভাৰত আমি এৰি থৈ যাব লাগিব। জীৱনধাৰণ সহজ কৰি তুলিব পৰা এখন ভাৰত আমি গঢ়ি তুলিব লাগিব।

বন্ধুসকল, সদায়ে মই এটা কথা মানি আহিছো যে চৰকাৰৰ কাম জনসাধাৰণক নিয়ন্ত্ৰণ কৰা নহয়, সুবিধা প্ৰদান কৰাহে। যোৱা তিনি বছৰত জীৱনধাৰণ সুচল কৰাৰ বাবে বিভিন্ন পদক্ষেপ যেনে, ক্ষীপ্ৰ আয়কৰ ব্যৱস্থা, ক্ষীপ্ৰ পাছপাৰ্ট ব্যৱস্থা আদি হাতত লোৱা হৈছে।

আপুনি দেখিছে যে ব্যৱস্থাত একধৰণৰ গতি আহিছে। সেই গতিয়ে ভাৰতৰ সকলো শ্ৰেণীৰ লোকৰে জীৱন সলনি কৰিছে, জীৱনধাৰণ সুচল কৰিছে।

এতিয়া চিন্তা কৰক, তৃতীয় আৰু চতুৰ্থ বৰ্গৰ চাকৰিৰ বাবে সাক্ষাৎকাৰ অনুষ্ঠিত নোহোৱাৰ ফলত যুৱকসকলৰ কিমান সময় ৰাহি হৈছে, কিমান খৰচ কমিছে। আগতে যিবোৰ দস্তাবেজত গেজেটেড বিষয়ই চহী কৰিবলগীয়া হৈছিল, আজি সেই সমস্যাও নোহোৱা হৈছে।

বন্ধুসকল, আপোনালোকে শুনিলে আচৰিত হ'ব যে আমাৰ দেশত ২৭ হাজাৰ কোটি টকা বেনামী আছিল, সেই ধন কোনো শ্ৰমিকে, কৰ্মচাৰীয়ে নিজৰ পি এফ খাটাত জমা কৰিছিল, আৰু পিছলৈ ঠাই সলনি হোৱা বাবে সেই ধন তেওঁলোকে দাবী নকৰিলে।

এনে মধ্যবিত্ত শ্ৰমিক, কৰ্মচাৰীৰ সুবিধাৰ্থে সেয়ে বিশ্বজনীন খাটা নম্বৰৰ সুবিধা কৰা হৈছে। কৰ্মচাৰীয়ে এতিয়া য'তেই চাকৰি নকৰক কিয় বিশ্বজনীন খাটা নম্বৰৰ সহায়ত ধন উলিয়াব পাৰে।

বন্ধুসকল, বৃহদাৰণ্যক উপনিষদত কৈছেঃ আইন হ'ল সম্ৰাটৰো সম্ৰাট। আইনৰ ওপৰত আৰু একো নাই। আইনে ৰজাক শক্তি দিয়ে আৰু সৰুসাধাৰণক, দৰিদ্ৰক সক্ষম কৰিতোলে। আমাৰ চৰকাৰে সেই নীতি মতেই জীৱনধাৰণ সুচল কৰি তোলাৰ ক্ষেত্ৰত আগভাগ লৈছে।

যোৱা চাৰে তিনি বছৰত প্ৰায় ১২০০ আওপূৰণি আইনৰ সংস্কাৰ সাধন কৰা হৈছে। চৰ্দাৰ পেট্টেলে দেশখনত একতা ৰক্ষাৰ বাবে যিদৰে কাম কৰিছিল সেইদৰে আমি জি এছ টিৰ দ্বাৰা এক দেশ এক কৰৰ ব্যৱস্থা কৰিলো।

একেদৰে দিৱ্যাক্সসকলৰ বাবে থকা আইনৰ সংশোধন কৰা হ'ল। অনুসূচিত জাতি আৰু জনজাতিৰ আইন কঠোৰ কৰি তোলা হ'ল। বিন্দ্ৰাসকলৰ দৌৰাণ্য ৰোধ কৰিবৰ বাবে ৰেৰা (RERA) প্ৰৱৰ্ত্তন কৰা হ'ল। সাধাৰণ নাগৰিকৰ কল্যাণৰ অৰ্থে এই সকলোবোৰ কৰা হ'ল।

বন্ধুসকল, আজি ইয়াত উপস্থিত সকলোৰে জানে যে উচ্চতম ন্যায়ালয়ৰ আদেশৰ পিছতো ক'লাধনৰ বিপৰীতে SIT গঠন হওঁতে তিনিবছৰ লাগিল। আমাৰ চৰকাৰে শপত গ্ৰহণ কৰাৰ পিছতেই SIT গঠন হ'ল। ক'লাধন আৰু দুৰ্নীতিৰ বিৰুদ্ধে লোৱা পদক্ষেপে দৰিদ্ৰৰ অধিকাৰ, সাধাৰণ নাগৰিকৰ অধিকাৰ সুৰক্ষিত কৰাত সহায় কৰে।

ডাঙ-ভগীসকল, আমি সৰু ডাঙৰ বৰ সিদ্ধান্ত গ্ৰহণ কৰিছো আৰু সকলোবোৰ জনতাৰ সুবিধা চাই লৈছো। আমাৰ সিদ্ধান্ত সঠিকেই নহয়, সংবেদনশীলো। যোৱা তিনি বছৰত জীৱনধাৰণ সুচল কৰাৰ বাবে হাতত লোৱা বিভিন্ন পদক্ষেপৰপৰা ব্যৱসায় কৰা সহজ হোৱাৰ ফলত জীৱনধাৰণৰ ক্ষেত্ৰত যোগাত্মক প্ৰভাৱ পৰিছে। ২০১৪ চনৰ আৰম্ভণিতে ব্যৱসায় কৰা সহজ পৰিৱেশৰ ক্ষেত্ৰত ভাৰত ১৪২ নং স্থানত আছিল আৰু এতিয়া ১০০ নং স্থানলৈ উন্নীত হৈছে।

মই অতি সুখী যে আমাৰ ন্যায় ব্যৱস্থাইও এই ক্ষেত্ৰত যথেষ্ট পদক্ষেপ লৈছে। মই জানিবলৈ পাইছো যে ৰাষ্ট্ৰীয় পৰ্যায়ৰ লোক আদালতত পৰি থকা ১৮ লাখ পিৰ-লিটিগেশ্যন আৰু ২২ লাখ অসম্পূৰ্ণ গোচৰৰ শুনানী সম্পূৰ্ণ হৈছে।

ডাঙ-ভগীসকল, এই সংখ্যাই এটা কথাই প্ৰমাণ কৰে যে যিবিলাক বিবাদ আলোচনাৰ মাধ্যমেৰে সমাধান কৰা সম্ভৱ, সেইবোৰো আদালত পাইছহি। মই নাজানো, এইবোৰ কিমান পূৰণি গোচৰ, কিন্তু এটা কথা নিশ্চিত যে এইবোৰৰ শুনানী সম্পূৰ্ণ হোৱাৰ ফলত আদালতৰ বোজা কমিছে। লোক আদালতৰ প্ৰতি আমাৰ শ্ৰদ্ধা বাঢ়িছে।

মই জানিবলৈ পাইছো যে মুখ্য ন্যায়াধীশে পৰি থকা গোচৰৰ শুনানী সম্পূৰ্ণ কৰিবলৈ সকলো আদালতৰ বিচাৰকসকললৈ পংৰও প্ৰেৰণ কৰিছে। এপিলৰ শুনানী দীঘলীয়া হোৱাটোক তেওঁ আমাৰ অপৰাধী ন্যায় ব্যৱস্থাৰ সকলোতকৈ ডাঙৰ দুৰ্বলতা বুলি অভিহিত কৰিছে। মই এটা পৰামৰ্শ অতি ভাল পাইছো যে কিছুমান গোচৰৰ শুনানীৰ বাবে বিশেষ আদালতৰ ব্যৱস্থা কৰিব পৰা যায়। পৰি থকা গোচৰৰ শুনানী সম্পূৰ্ণ কৰিবলৈ তামিলনাডু, গুজৰাট আদি ৰাজ্যত সন্ধ্যা আদালতৰো প্ৰয়োগ কৰিব পৰা যায়।

বন্ধুসকল, ন্যায় ব্যৱস্থাৰ বিস্তাৰে জনতাৰ জীৱনধাৰণ সহজ কৰি তুলিব পাৰে। ই-আদালত, ৰাষ্ট্ৰীয় ন্যায় তথ্য গৰীড আদিৰ যিমানো বিস্তাৰ হ'ব, সিমানোই মানুহৰ আদালতলৈ আহোঁতে হোৱা কষ্ট কমিব। 'ভিডিঅ' কনফাৰেন্সিঙৰ জৰিয়তে দেশৰ আদালত আৰু কাৰাগাৰ সংযুক্ত কৰিব পাৰিলে কাৰাগাৰ প্ৰসাশন আৰু আদালত দুয়োপক্ষৰে কষ্ট লাঘৱ হ'ব।

মই জানিবলৈ পাইছো যে প্ৰায় ৫০০ আদালতৰ লগত 'ভিডিঅ' কনফাৰেন্সিঙৰ জৰিয়তে ইতিমধ্যে কাৰাগাৰসমূহ সংযুক্ত হৈছে।

মই টেলি-আইন আঁচনিৰ বিষয়ে জানিব পাৰিছো যাৰ জৰিয়তে দূৰ-দূৰণিত থকা গাঁৱৰ দুখীয়া লোকসকলক আইনী পৰামৰ্শ প্ৰদান কৰা সম্ভৱ হ'ব। এই আঁচনিৰ যিমানো বিস্তাৰ হ'ব, সিমানোই সাধাৰণ মানুহৰ উপকাৰ হ'ব।

ন্যায় ঘড়ীৰ নতুন চিন্তাধাৰাও মোৰ খুউৰ পছন্দ হৈছে। ন্যায় বিভাগত প্ৰতিষ্ঠাপন কৰা এই ঘড়ীয়ে সকলোতকৈ ভাল প্ৰদৰ্শন কৰা জিলা ন্যায়ালয়সমূহৰ তথ্য দি থাকিব। দেশৰ সকলো আদালততে এই ঘড়ী প্ৰতিষ্ঠাপনৰ যোজনা কৰা হৈছে।

স্বচ্ছতাৰ ক্ষেত্ৰত প্ৰতিযোগিতা আৰম্ভ কৰাৰ পিছত যিদৰে এই অভিযানে এক নতুন গতি লাভ কৰিলে, ঠিক সেইদৰে ন্যায় ঘড়ীৰ বিস্তাৰৰ ক্ষেত্ৰতো একেধৰণৰ প্ৰতিযোগিতা আৰম্ভ কৰিব পাৰিলে সকলো ক্ষেত্ৰতে সংশোধন সম্ভৱ হ'ব। মই আইনৰ বিশেষজ্ঞ নহয়, কিন্তু তথাপি মোৰ ধাৰণা যে আইন ব্যৱস্থাতো প্ৰতিযোগিতা সৃষ্টি কৰিব পাৰিলে ন্যায়ব্যৱস্থা সহজ হৈ পৰিব।

কালি ৰাষ্ট্ৰপতি মহোদয়েও এটা কথা উল্লেখ কৰিছিল যে দৰিদ্ৰসকলে ন্যায়লাভৰ বাবে আদালতলৈ আহিবলৈ ভয় কৰে। বন্ধুসকল, আমাৰ প্ৰচেষ্টা হ'ব লাগে যাতে দৰিদ্ৰসকলে ন্যায়লাভৰ বাবে আদালতলৈ আহিবলৈ ভয় নকৰে আৰু সময়মতে তথা কম খৰচত সকলোৱে ন্যায় পাব পাৰে।

বন্ধুসকল, আজি সংবিধান দিৱস উপলক্ষে মই সেইসকল যুৱকক বিশেষভাৱে অভিনন্দন জনাব খুজিছো যিসকলে ২০১৮ চনত ভোটাদিকাৰ লাভ কৰিব। একবিংশ শতিকাৰ ভাৰতৰ ইতিহাস ৰচনা কৰাৰ দায়িত্ব এইসকল যুৱকৰ হাতত আছে।

এই প্ৰসঙ্গতে আপোনালোকৰ আগত আন এটা কথা উত্থাপন কৰিব খুজিছো। কেন্দ্ৰৰ আৰু ৰাজ্যসমূহৰ নিৰ্বাচন একেলগে অনুষ্ঠিত কৰিব পাৰি নেকি সেই বিষয়েও চিন্তা কৰি চাব পৰা যায়। কিছুনাম ৰাজনৈতিক দলৰ ওপৰত নিৰ্বাচনৰ সময়ত যথেষ্ট আৰ্থিক বোজা থাকে। নিৰ্বাচনৰ সময়ত সুৰক্ষা, অসামৰিক কৰ্মচাৰী আদিৰ ক্ষেত্ৰত হোৱা শকত অংকৰ খৰচৰ কথা চিন্তা কৰি এই ক্ষেত্ৰত যোগাত্মক আলোচনাৰে কেন্দ্ৰ তথা ৰাজ্যসমূহৰ নিৰ্বাচন একেলগে কৰি এই খৰচ হ্ৰাস কৰাৰ কথা চিন্তা কৰাৰ থল আছে।

কিছুমান দেশত নিৰ্বাচনৰ তাৰিখ নিৰ্দ্দিষ্ট কৰি থোৱা থাকে। সকলোৱে জানে যে দেশত কোন তাৰিখে নিৰ্বাচন অনুষ্ঠিত হ'ব, তাৰ ফলত নীতি নিৰ্ধাৰণ তথা ৰূপায়ণত যথেষ্ট সুবিধা হয়।

ভাৰতত অতীজতে কেন্দ্ৰ তথা ৰাজ্যসমূহৰ নিৰ্বাচন একেলগে অনুষ্ঠিত হৈ গৈছে আৰু তাৰ ফল যোগাৎমক দেখা গৈছে। মই আজি সংবিধান দিৱসৰ পৰিৱৰ্ত্তনত এই বিষয়টো পুনৰ উত্থাপন কৰিলো আৰু এই বিষয়ে আলোচনা হ'ব বুলি আশা কৰিলো।

ভাতৃ-ভগ্নীসকল, আত্মসংঘম নাথাকিলে ব্যক্তিয়েই হওক বা চৰকাৰেই হওক এদিন নহয় এদিন সংকটৰ সন্মুখীন হ'বই। সেইদৰে ৰাজনীতিত শুচিবায়ুগ্ৰস্ততা, স্বচ্ছতা অতি প্ৰয়োজন। যিকোনো ব্যক্তি, সংস্থা তথা চৰকাৰক নিজক শক্তিশালী কৰি ৰাখিবৰ বাবে আত্মসংঘমৰ অতি প্ৰয়োজন।

সংবিধানৰ ৰাজহাডম্বৰূপ বিষয়া, আইন আৰু ন্যায়পালিকাৰ মাজত সামঞ্জস্য থাকিব লাগে। ভাতৃ-ভগ্নীসকল, সেই ঐতিহাসিক সিদ্ধান্তৰ সময়ত উচ্চতম ন্যায়ালয়ে কৈছিল -

“সংবিধানৰ বুনয়াদী স্বৰূপৰ অন্তৰ্গত সাংবিধানিক ক্ষেত্ৰত ভিন্ন তিনি অংগই সংবিধানে নিৰ্ধাৰিত কৰা সীমা পাৰ হৈ যাব নোৱাৰে। ই সংবিধানৰ প্ৰভুত্বৰ সিদ্ধান্তৰ প্ৰকৃত অৰ্থ।”

সংবিধানৰ এই শক্তিৰ কাৰণেই বাবাচাহেৰ আশ্বেদকাৰে ইয়াক প্ৰাথমিক দস্তাবেজ আখ্যা দিছিল। কিয়নো ইয়াত বিষয়া, ন্যায় ব্যৱস্থা আৰু প্ৰশাসনৰ স্থিতিৰ পৰিভাষা লিখিত আছে।

ড॰ আশ্বেদকাৰে কৈছেঃ

“সংবিধানৰ লক্ষ্য কেৱল তিনিটা অংগৰ নিৰ্মাণ কৰাই নহয়, তাৰ অধিকাৰৰ সীমা নিৰ্ধাৰণ কৰাও হয়। সীমা নিৰ্ধাৰিত নহ'লে সংস্থাসমূহে নিৰংকুশভাৱে শোষণ আৰম্ভ কৰিব পাৰে। উচ্চতম ন্যায়ালয়ে কোনো আইনৰ ব্যাখ্যা দিয়াৰ সময়ত সম্পূৰ্ণ স্বাধীনতা পাব লাগে।”

বাবাচাহেৰ আশ্বেদকাৰৰ এনে কথাৰ ওপৰত ভিত্তি কৰিয়েই আজি আমি এই অৱস্থাত উপনীত হৈছোঁ। ১৯৬৭ চনত উচ্চতম ন্যায়ালয়ে কৈছেঃ

“আমাৰ সংবিধানে বিষয়া, ন্যায় ব্যৱস্থা আৰু প্ৰশাসনৰ স্থিতি তথা সীমা নিৰ্ধাৰিত কৰি দিছে। সংবিধানে আশা কৰে যে সকলোৱে নিজৰ সীমাৱদ্ধতাৰ মাজত থাকিয়ে নিজৰ শক্তি প্ৰয়োগ কৰে।”

ভাতৃ-ভগ্নীসকল, আজি আমি নতুন ভাৰতৰ সপোন পূৰ কৰিবৰ বাবে যথাসম্ভৱ প্ৰয়াস কৰি আছোঁ। সেয়ে সংবিধানৰ প্ৰাসঙ্গিকতা আৰু বাঢ়িছে। নিজৰ সীমাৱদ্ধতাৰ মাজত থাকিয়ে আমি জনতাৰ আশা পূৰণ কৰিব লাগিব।

আজি সমগ্ৰ বিশ্বই ভাৰতলৈ আশাৰ বাট চাইছে। বহু দেশক ভাৰতে প্ৰত্যাহ্বানৰ মোকাবিলা কৰাৰ পথ দেখুৱাইছে। বহু দেশে ভাৰতৰ বিকাশৰ লগত হাতে হাত ধৰি আগবাঢ়িছে।

বন্ধুসকল, মই আইন পৰিষদ আৰু নীতি আয়োগক এই আয়োজনৰ বাবে অভিনন্দন জনালোঁ। সংবিধানৰ তিনিও পক্ষই আজি মুকলিকৈ তেওঁলোকৰ মত প্ৰকাশ কৰিলে। বহু বিদ্বান, বিজ্ঞ ব্যক্তিয়ে নিজৰ মত ব্যক্ত কৰিলে। সকলো মতৰে নিজৰ নিজৰ গুৰুত্ব আছে। গণতন্ত্ৰক শক্তিশালী কৰি ৰাখিবলৈ এনে অনুষ্ঠানৰ খুৱেই প্ৰয়োজন।

ভাতৃ-ভগ্নীসকল, আমি পৰস্পৰক শক্তিশালী কৰাতো আজি সময়ৰ আহ্বান। সকলোৱে যেতিয়া পাৰস্পৰিক সহযোগিতাৰে কাম কৰাৰ মনোভাৱ পোষণ কৰিব, তেতিয়াহে দেশৰ নাগৰিকে নিজৰ প্ৰাপ্য অধিকাৰ লাভ কৰিব।

বন্ধুসকল, অধিকাৰ সাব্যস্ত কৰিবলৈ যাওঁতে কেতিয়াবা কৰ্তব্য পিছপৰি ৰয়, কিন্তু কৰ্তব্যক পিছত ৰাখি দেশ এখন আগবাঢ়িব নোৱাৰে।

মই পুনৰ সকলো দেশবাসীলৈ সংবিধান দিৱসৰ আন্তৰিক অভিনন্দন জনালোঁ।

সকলোকে বহুত বহুত ধন্যবাদ !!!

জয় হিন্দ !!!

AKT/SH/PR

(Release ID: 1511377) Visitor Counter : 2

